



גאווערנער קעטי האקול

אויף תיכף ארויסצוגעבן: 2/22/2022

גאווערנער האקול, די פארט אויטאריטעט, DELTA לופטליניע און קווינס מוזעאום אנאנסירן נייע שותפות צו באשטעלן ארבעט פון ניו יארק-באזירטע ארטיסטן פאר לאגווארדיע לופטפעלד'ס נייע טערמינאל C

זעקס ניו יארק-באזירטע ארטיסטן אויסדערוועהלט צו ארויסשטעלן פערמאנענטע קונסטווערק ביי Delta לופטליניע'ס נייע טערמינאל C אין לאגווארדיע לופטפעלד וואס דארף זיך עפענען דעם פרילינג

אינספירירנדע קונסטווערק אינסטאלאציעס שטיצן פארט אויטאריטעט'ס פלענער צו טראנספארמירן די ערפארונג פאר רייזנדע אין לאגווארדיע

נייע קונסטווערק אינסטאלאציעס באשיינען קולטורישע טראדיציע און רייכע פארשידנארטיגקייט פון ניו יארק סיטי, באעהרנדיג איר היסטאריע פון אימיגראנטן

גאווערנער קעטי האקול, פארט אויטאריטעט עקזעקיוטיוו דירעקטאר ריק קאטאן, Delta לופטליניע און קווינס מוזעאום עקזעקיוטיוו דירעקטארין סעלי טעלענט האבן היינט אנאנסירט די אויסוואהל פון זעקס וועלט'ס-באקאנטע, ניו יארק-באזירטע ארטיסטן צו שאפן פערמאנענטע גרויסע קונסטווערק אינסטאלאציעס ביי Delta 4 ביליאן דאלארדיגע נייע טערמינאל C ביי לאגווארדיע לופטפעלד. דער פראיעקט שטיצט די פארט אויטאריטעט'ס אלגעמיינע פלענער צו טראנספארמירן די ערפארונג פון רייזנדע אין אלע אירע איינריכטונגען, אריינרעכענענדיג אין לאגווארדיע לופטפעלד דורך אינספירירנדע פובליק קונסטווערק, אפעראציאנאלע אויסצייכענונג, 21סטע יאר-הונדערט טעכנאלאגיע און ערשט-קלאסיגע ווירקזאמקייט. טערמינאל C'ס מאדערנע, ערשט-קלאסיגע לאנדונג און דעפארטשור זאל איז ערווארטעט זיך צו עפענען שפעטער דעם פרילינג.

די זעקס באשטעלטע קונסטווערק זענען די ארבעט פון ארטיסטן מעריעם גאני, ראשיד דזשאנסאן, עליזע ניסענבוים, ווירדזשיניע אָווערטאָן, ראָני קעוועידאָו און פרעד ווילסאן. זייער ווערק רעכנט אריין סקולפטורן און געפארבטע קעראמישע וואנט מאלערייען וועלכע וועלן זיין פארשפרייט איבער די געביידע'ס פילשטאקיע און באלאכטענע אריינגאנג שטח און אזוי אויך אויף אויסשטעלונג ביי די פלאץ וואו די באגאזש ווערט אפגענומען און נאך פלעצער איבער Delta'ס טערמינאל.

די קונסטווערק דערציילט א שפאנענדע געשיכטע איבער די סיטי'ס אימיגראנט היסטאריע, אירע מענטשן און די וויכטיגקייט פון באשיינען די פארשידנארטיגקייט פון די סיטי. די פערמאנענטע קונסטווערק וועלן באגרוסן רייזנדע ווען זיי קומען אריין און גייען ארויס פון די נייע טערמינאל C, און זיי זענען אן אייגנארטיגן צוזאמענארבעט צווישן א לופטליניע, ארטיסטן, מוזעאום און לופטפעלד צו פארבעסערן די רייזע ערפארונג דורך וויזועלע קונסטווערק. די פראיעקטן וועלן ארייננועבן אינספירירנדע, קאלירפולע און דינאמישע פובליק קונסטווערק איבער די נייע טערמינאל C.

"אזוי ווי מיר זעצן פאר צו טראנספארמירן לאגווארדיע לופטפעלד צו ווערן אן ערשט-קלאסיגע דעסטינאציע, זענען מיר איבערגעגעבן צו מאכן די נייע טערמינאל אלץ א פייערונג פון קווינס אלץ די מערסט פארשידנארטיגע קאונטי אין די פאראייניגטע שטאטן", **האט גאווערנער האקול געזאגט**. "דורכן באשטעלן ארבעט פון באקאנטע ניו יארק-באזירטע ארטיסטן, וועלן צאללאזע באזיכער באגרוסט ווערן מיט די מאטיוון פון ניו יארק'ס היסטאריע, פארשידנארטיגקייט און שיינקייט. אזוי ווי מיר זעצן פאר צוריקצובויען שטערקער און בעסער פון בעפאר, וועט טערמינאל C דינען אלץ א לאנג-בלייבנדע סימבאל פון ניו יארק, זייענדיג די צענטער פון ביזנעס און קונסטווערק ארום די גאנצע וועלט."

עזעקיוטיוו דירעקטאר פון די פארט אויטאריטעט פון ניו יארק און ניו דזשערזי (Port Authority of New York and New Jersey) ריק קאטאן האט געזאגט, "מיר האבן אוועקגעשטעלט א הויכן סטאנדארט פאר אלע פארט אויטאריטעט איינריכטונגען, שטרעבנדיג נישט נאר צו גיבן פאר רייזנדע ערשט-קלאסיגע ווירקזאמקייט, נאר אויך זיי צו ערמעגליכן צו באקומען די ערפארונג פון ערשט-קלאסיגע בירגערליכע ארכיטעקטור מיט פובליק קונסטווערק וועלכע זענען אינספירירנד און אויג-פארכאפנד. עס דערפרייט אונז אז Delta לופט ליניע, אלץ אפעראטאר פון די נייע טערמינאל C אין לאגווארדיע, האט אנגענומען אונזערע פלענער און אריינגעגאנגען אין די שותפות מיט די קווינס מוזעאום צו באשטעלן זעקס הערליכע פובליק קונסטווערק געמאכט דורך ניו יארק-באזירטע ארטיסטן."

טשעירמאן פון די פארט אויטאריטעט פון ניו יארק און ניו דזשערזי, קעווין אטול, האט געזאגט, "אזוי ווי מיר בויען צוריק די ראיאן'ס לופטפעלדער, ווילן מיר זיכער מאכן אז פאסאזשירן ווערן צוריק אויפגענומען צו מאדערנע, ערשט-קלאסיגע איינריכטונגען וועלכע פארבעסערן די ערפארונג פאר רייזנדע דורך א פארגעשריטענע פובליק קונסטווערק פראגראם וועלכע שפיגלט אפ די גייסט פון אונזער ראיאן. יעדע פון די זעקס ווערק באשיינען די ראיאן'ס פארשידנארטיגע קולטור און טראדיציע, און מיר זענען באגייסטערט אז זיי וועלן באקומען א פערמאנענטע היים אין לאגווארדיע."

Delta מענעדזשינג דירעקטאר - ניו יארק קארפארעיט ריעל עסטעיט, רייען מארזולאן, האט געזאגט, "עס איז אונזער עהרע צו מיטטיילן די טאלאנט און אויסבליק פון די זעקס וואונדערבארע ניו יארק-באזירטע ארטיסטן מיט אונזערע רייזנדע אלץ טייל פון די ערשטע-קלאסיגע ערפארונג וואס מיר וועלן ברענגען אין אונזער נייע, גאר מאדערנע טערמינאל. איבער די גאנצע Delta'ס נייע טערמינאל C וועלן מיר ארויסשטעלן די אייגנארטיגע קוק-ווינקלען פון די געוואלדיגע שטאט, אירע מענטשן און איר קולטור, נאך מער פארבעסערנדיג אונזערע פאסאזשירן'ס רייע יעדע טריט פון דעם וועג. מיר זענען דאנקבאר פאר גאווערנער האקול, און אזוי אויך פאר אונזערע שותפים ביי די פארט אויטאריטעט און די קווינס מוזעאום פארן אונז העלפן מאכן די פלענער פאר א רעאליטעט."

קווינס מוזעאום פרעזידענט סעלי טעלענט האט געזאגט, "מיר זענען באגייסטערט צו ארבעטן מיט Delta לופטליניע צו באשטעלן נייע פערמאנענטע קונסטווערק פון טייל פון די בעסטע ארטיסטן אין די וועלט וועלכע וואוינען און ארבעטן אין ניו יארק סיטי, די מערסט-באגייסטערנדע קולטורישע דעסטינאציע אין די וועלט. עס איז פאסיג אז מיר זאלן אויפנעמען יעדן איינעם, באזיכער און איינוואוינער צוגלייך, מיט א נייע טערמינאל וואס שטעלט פאר קונסטווערק וואס דערציילט איבער די סיטי'ס גייסט און שעפערשיקייט. מיר זענען דאנקבאר פאר אלע די ארטיסטן וועלכע מאכן ניו יארק סיטי פאר א געוואלדיגע פלאץ צו באזוכן און וואוינען, און פאר Delta לופטליניע פאר זייערע געוואלדיגע פלענער."

נאך אינפארמאציע איבער יעדע פון די ארטיסטן:

- **מעריעם גאני:** גאני'ס קונסטווערק דרייען זיך ארום דארט וואו היסטאריע, זכרונות, שפראך און פארלוסט קומען זיך צוזאם, און די ווערק ליגט אין די פערמאנענטע זאמלונגען פון די Guggenheim מוזעאום, די Smithsonian American Art מוזעאום און די St. Louis Art

מוזעאום, צווישן אנדערע. איר ווערק וועט נוצן קאלירטע טיילס צו שאפן א גראפישע, לעבעדיגע און קאלירפולע מאלעריי פון די NYC שפראך מאפע, ארויסווייזנדיג די אומפארגלייכבארע פארשידנארטיגקייט פון ניו יארק סיטי און די טריי-סטעיט ראיאן.

- **ראשיד דזשאנסאן:** דזשאנסאן באנוצט זיך מיט א ברייטע רייע פון מיטלען צו אריבערפירן קאמפליצירטע טעמעס און מאטיוון פון קונסטווערק היסטאריע און געמיינזאמע קולטורישע אידענטיטעטן; ער איז באקאנט פאר זיין נאראטיוו ארייוועבנדיג א שארפע רייע פון טאג-טעגליכע מאטעריאלן און אביעקטן, אפט פארבינדטן מיט זיין קינדער יארן און אפט מיט רמזים איבער געמיינזאמע געביטן פון אפריקאנער-אמעריקאנער אינטעלעקטואלע היסטאריע און קולטורישע אידענטיטעט. זיין אינסטאלאציע, א ריזיגע מאלעריי, וועט אפשפילגען די ענעריגע און באגייסטערונג פון רייע בשעת'ן אפכאפן געמיינזאמע פארשידנארטיגקייט.

- **עליזע ניסענבוים:** ניסענבוים איז די מערסטע באקאנט פאר באשיינענדע, גרויסע פארבונגען פון פארשידענע טעמעס און קאמיוניטי גרופעס; אירע קאלירפולע פארבונגען האבן געוויזן סאבוועי ארבייטער, העלט קעיר ארבייטער, סעקיוריטי גארדס און אומדאקומענטירטע אימיגראנטן. אירע פארבונגען וועלן ארויסווייזן די מענטשן וועלכע מאכן לופט רייע מעגליך אין Delta'ס נייע טערמינאל, אריינרעכענענדיג נישט נאר Delta קאסטעמער סערוויס אגענטן, באגאזש טרעגער, פילאטן, פלייט אטענדענטס, סעקיוריטי גארדס און ווילטשעיר באגלייטער, נאר אויך פארשטייער פון די פארט אויטאריטעט און די TSA.

- **ווירדזשיניע אָווערטאן:** אָווערטאן'ס ווערק באשטייען פון אינסטאלאציעס, סקולפטורן און ווערק אויף פאפיר, אפט זיך אנהויבנדיג אינסטינקטיוו אלץ א דירעקטע רעאקציע צו א געוויסע פלאץ. מאטעריאלן זענען אפט פארבינדן מיט ארכיטעקטור, צום ביישפיל מעטאל, גלאז און באלייכטונג, אריינגעבויט אין די ווערק גיבנדיג אן איינדרוק פון מאכט און שיינקייט. איר אינסטאלאציע ציהט אינספיראציע פון די איינקאנישע סקילייט סטרוקטורן העכער פילע ניו יארק סיטי געביידעס, שאפנדיג א סעריע פון 'דימאנטן' וועלכע וועלן הענגען פון די דאך פון די מערב זאל.

- **ראני קעוועידאָו:** קעוועידאָו'ס ווערק שילדערט אור-אלטע און פערזענליכע וועגן פון וואנדערן פון איין פלאץ צום צווייטן דורך פארשידענע מיטלען און סקולפטורן. קוועידאָו'ס אינסטאלאציע, וואס וועט אריינרעכענען א גימנאסיע פאדלאגע, איז א טריבוט פאר די געמיש פון מענטשן און קאמיוניטיס וועלכע גיבן ענערגיע און באשטייען די לאנדשאפט פון ניו יארק סיטי.

- **פרעד ווילסאן:** ווילסאן שטעלט אין פראגע אנגענומענע הנחות איבער קולטור, היסטאריע און ראסע; זיינע סקולפטורן ווייזן ארויס דעם ארטיסט'ס אייגנארטיגע שטערן ליכט גלאבוסן וועלכע זענען געווינדמעט צו אונטערשטרייכן די וויכטיגקייט פון די ענווייראמענט און די פארבינדונגען וועלכע פאראייניגן מענטשן אלץ איין גלאבאלע קאמיוניטי.

די 1.2 מיליאן סקווער-פיסיגע טערמינאל C אין לאגווארדיגע וועט זיין נאך א גרויסע און היסטארישע טריט פאראויס אינעם אויפבויען א גענצליך נייע לאגווארדיגע לופטפעלד. Delta לופטליניע'ס 4 ביליאן דאלארדיגע איבערבויאונג פראיעקט וועלכע האט זיך אנגעהויבן אין 2017 וועט ערזעצן די פארעלטערטע טערמינאלן C און D מיט א פארגעשריטענע נייע טערמינאל C. א הויפט אייגנשאפט פון די נייע טערמינאל איז אז אלע 37 געיטס וועלן זיין צוגענגליך דורך אן איינצלנע לאנדונגען און דעפארטשורס זאל אנשטאט ווערן צוטיילט דורך די צוויי סטרוקטורן וואס עס ערזעצט. Delta'ס נייע לאנדונגען און דעפארטשורס זאל איז פלאנירט זיך צו עפענען אין פרילינג 2022, און עס וועט אריינרעכענען די עפענונג פון א 230,000 סקווער-פיסיגע צענטראלע זאל אקאמאדירנדיג 10 נייע געיטס און האבנדיג באקאנטע רעסטוראנטן און געשעפטן.

נאך אינפארמאציע איבער די שותפות און איבער די קונסטווערק וועלן פארעפענטליכט ווערן נאענטער צו די טערמינאל עפענונג אין פרילינג 2022. פאר מער אינפארמאציע איבער די קווינס מוזעאום, באזוכט ביטע queensmuseum.org.

איבער דעם לאגווארדיע איבערביאונג פראיעקט

דער לאגווארדיע פראיעקט איז די ערשטע נייע גרויסע לופטפעלד אויפגעבויט אין די פאראייניגטע שטאטן אין די פארגאנגענע 25 יאר. אין 2015 איז א ברייטע פלאן צו אויפבויען א גענצליך נייע לאגווארדיע לופטפעלד אויפגעדעקט געווארן מיט די ציהל צו שאפן א ערשט-קלאסיגע, 21'סטע יאר הונדערט פאסאנזשיר ערפארונג אויסגשטאט מיט מאדערנע קליענטן איינריכטונגען, הערליכע ארכיטעקטור, מער רווחות'דיגע געיטס און א פאראייניגטע טערמינאל סיסטעם. די 8 ביליאן דאלארדיגע פראיעקט, צוויי דריטל פון וועלכע איז אויסגעצאלט געווארן דורך פריוואטע פינאנצירונג און עקזיסטירנדע פאסאנזשיר באצאלונגען, האט זיך אנגעהויבן אין 2016.

דער פראיעקט רעכנט אריין דאס צעווארפן כמעט יעדע פאסאנזשיר איינריכטונג און אויפבויען נייע, 21'סטע יאר-הונדערט, ערשט-קלאסיגע איינריכטונגען. לאגווארדיע איז געבליבן אפן דורכאויס די תקופה פון די קאנסטרוקציע. די נייע לופטפעלד ווערט געבויט אין שטאפלען צו זיכער מאכן אז די לופטפעלד זאל נישט פארלירן די מעגליכקייט צו ארויסשיקן עראפלאנען דורכאויס די גאנצע צייט. נייע איינריכטונגען האבן געדארפט געבויט ווערן בעפאר אלטע איינריכטונגען האבן געקענט צעווארפן ווערן צו ערמעגליכן די לופטעלד צו בלייבן אפן פאר די זעלבע צאל פאסאנזשירן.

אין פעברואר 2018, האט זיך די נייע טערמינאל B פארקינג גאראדזש געעפנט מיט איבער 3,000 פארקינג פלעצער און א שטאק געווידמעט פאר Lyft, Uber, און אנדערע טעקסי קאר סערוויסעס. אין דעצעמבער 2018 איז די ערשטע פון די 18 נייע געיטס און די ערשטע נייע טערמינאל געביידע אין טערמינאל B געעפנט געווארן. אין אקטאבער 2019 האט Delta לופטליניע געעפנט איר ערשטע טערמינאל געביידע און זיבן נייע געיטס. אין יוני 2020 איז די נייע ערייוועלס און דיפארטשור זאל אין טערמינאל B געעפנט געווארן. אין יאנואר 2022 האט די לופטפעלד געפייערט די עפענונג פון טערמינאל B'ס צווייטע נייע צענטראלע געביידע און א צווייטע נייע פיסגייער בריק, אפצייכענענדיג די פארענדיגונג פון טערמינאל B.

גרויסע קאנסטרוקציע אנטוויקלונגען רוקן זיך יעצט אריבער צו די מזרח טייל פון די לופטפעלד. אין צוגאב צו דאס וואס עס ברענגט מאדערנע טעכנאלאגיע און ערשט-קלאסיגע איינריכטונגען, וועט Delta'ס נייע טערמינאל C – פונקט ווי טערמינאל B – ארויסשטעלן אינספירירנדע פובליק קונסטווערק וועלכע וועלן דערציילן די געשיכטע פון ניו יארק'ס אימיגראנט היסטאריע, אירע מענטשן און די וויכטיגקייט פון באשיינען די פארשידנארטיגקייט פון די באפעלקערונג. דער קונסטווערק פראגראם אין טערמינאל C איז די רעזולטאט פון צוזאמענארבעט צווישן Delta לופטליניע און די קווינס מוזעאום, און עס וועט אריינרעכענען די קונסטווערק פון זעקס וועלט-באקאנטע, ניו יארק-באזירטע ארטיסטן.

לאגווארדיע לופטפעלד וועט זיין היבש פארענדיגט אין 2022 און וועט זיין אן אוצר פאר וואוקס אזוי ווי ניו יארק ערהוילט זיך פון די קאויד-19 פאנדעמיע.

###